

پښتو (ي گاني)

له څه مودې را هيسي د پښتو (ي گانو) په باره کي په مختلفو انټرنیټي پاڼو کي لیکني کیږي. ځیني دغه لیکني زهرجنې بولي، ځیني یې بې گټي او ځیني یې گټورې بولي. زما نظر دا دی، هر څومره چي ډیري لیکني او خبري پر و سي یو وخت نه یو وخت به یې نتیجه را منځته سي. د یوې خوا کېدای سي چي هغه خلک چي د مخه تر دې یې په دغه خبره کي ری نه واهه نن به یو څه متوجه سي او د بلي خوا به لږ تر لږه د لوېدیځي او ختیځي لهجې تر منځ د (ي گانو) د کارولو د اختلاف ټکي خلکو ته ښکاره سي. که څه هم د دغو دوو لهجو تر منځ په دې برخه کي ډېر زیات اختلاف شتون نه لري، یوازنی اختلاف په ځیني ځایو کي د لنډي یا معرفي (ي) او اوږدې یا مجهولي (ې) کارول دي. د دې خبري یو څو مثالونه لکه په دغه لاندې کلمو کي:

ختیځه لهجه

لوېدیځه لهجه

په ښوونځي کې
تا چې کتاب و لووست
په ښوونځي کې
ښځې ته کتاب ور کړه!

په ښوونځي کې
تا چې کتاب و لووست
په کور کې
ښځې ته کتاب ور کړه!

زه فکر نه کوم چې را به دواړه اختلاف وي پر هېڅ په لیکنه کي د (ي) تازې تر ماڼۍ بولي بيخي تېر سي. په دري (فارسي) ژبه کي مینه یا برمه (ی)، معرفه یا لنډه (ي) او مجهوله یا اوږده (ې) سته خو کوم سمبولونه چا نه دي ور ته جوړ کړي. د دې خبري یو ښه مثال د (شیر يعني شیدې او شېر يعني زمري) کلمې دي چي دواړه په شیر لیکل کیږي. په هر حال پښتنو د پنځو (ي) گانو لپاره سمبولونه جوړ کړي دي نو ښه به دا وي چي مراعت یې کړو.

په پښتو کي د پنځو (ي گانو) معرفي د ډېره وخته را پیل سوې ده. زموږ او ستاسي په یاد دي چي په ښوونځیو کي د پښتو گرامر په کتاب یا کتابو کي د پنځو (ي گانو) نومونه سره د مثالو را غلي ول. د بده مرغه په هغو کتابو کي چي سړي کتلي وای نو د (ي گانو) د کارولو څرک نه لیدل کېدئ. په زړه پوري خبره لا دا وه چي بیا نو د دغو (ي گانو) په کارولو او مراعتولو پسې نه ښوونکو او نه زدکوونکو سر گرځاوه. د دې کار معنا دا وه چي ګواکي په ښوونځي کي پښتو (ي

ګاني، چا نه زده کولې او شايد ډېر لږ به د چا زده وې. دلايل يې سپړي فکر کولای سي، خو چي خبره مو اوږده نه سي دلته به يې پرېږدو.

څه شی وو چي زه يې دې ته اړ کړم خو د پښتو ژبي (ی ګانو) ته په خپل تدريس کي ټينګه پاملرنه و کړم؟ په سويډن کي مي په يوه ټولګۍ کي د دوو زدکوونکو تر منځ د لرګۍ (مفرد) او لرګي (جمع) پر سر خبره را منځته سوه، ځکه هلته د کتاب پر پاڼه د لرګيو رسم وو او په جمله کي لرګۍ (مفرد) ليکلې وو. خبره دا وه چي دا نو بايد لرګي و وايو ځکه هلته ډېر لرګي پراته ول. زه نا چاره سوم چي په دا بله ورځ د پښتو (ی ګانو) په اړه زدکوونکو ته شرح ور کړم. کور چي مي د پښتو ګرامر کتاب و کوت په دا بله ورځ مي په تدريس کي د پښتو (ی ګانو) ته هم ځای ور کړ. د (ی ګانو) د تدريس په وخت کي مي د ختيځي او لوېديځي لهجې تر منځ د لنډي (ي) او اوږدې (ې) کارول د هري لهجې زدکوونکو ته د خپلي لهجې له مخي اجازه ور کړه. دا مي لا هم ور ته و ويل که يو هغې بلي لهجې ته ور اووښتی وو معنا يې دا ده چي ګواکي تېر وتلی دی. په نورو (ی، ی، ئ) ګانو کي بيا چندانې ستونزه نه وه. په دې کار مشکل تر ډېره ځايه حل سو او لږ تر لږه زدکوونکو ته د (ی ګانو) په اړه يوه مفکوره پيدا سوه.

پښتو (ی ګانو) ته مي په يوه وړوکي ګرامر کي ځای ور کړ. تر دې وروسته د ليکوالانو سره د (ی ګانو) د کارولو کي مينه پيدا سوه او کله کله به يې د نړۍ د نورو هيوادو څخه زما څخه مشوره غوښته. دلته غواړم هغه څه چي ما د (ی ګانو) په اړه را ټول کړي دي و يې ليکم.

د مخه تر دې چي د (ی ګانو) په باره کي څه و ليکل سي لومړی به د پښتو ژبي الفبې او په هغې کي (واول يا رغ لرونکو يا مرستندوی) توري را په گوته کړم ځکه چي (ی ګاني) هم په ځينو ځايو کي واول وي.

دلته لاندي د الفبې هغه توري ليکل سوي دي چي له لاري يې د پښتو ژبي کلمې او هغه کلمې چي د فارسي او عربي ژبي څخه را پور سوي دي ليکل کيږي:

ا ب پ ت ث ج چ خ ح د ډ ذ ر ړ ز ږ ژ س ش ښ ص ض ط ظ ع
غ ف ق ک ګ ل م ن ڼ و (ه ه ه) ی.

د الفبې توري په دوه ډوله معرفي کيږي، چي يو د هر توري نوم دی لکه: (الف)، (بې)، (پې)، (تې) ... بل يې د هر توري رغ دی لکه: (ا)، (ب)، (پ) ... دلته بايد ووايم چي رغونه په ليکلو نه سو ښودلای.

د پورتنۍ الفبې په تورو کې (ا، و، ی) (واو او یا ښه لرونکي یا مرستندوی) توري دي. د الفبې تر دغو (واو او یا ښه لرونکو یا مرستندویو) تورو د باندې یو شمېر نور (واو او یا ښه لرونکي یا مرستندوی) سته چې په خپله توري نه دي بلکې ښي دي، خو د ښه لرونکو تورو کار ور کوي. هغه ښي (زور-د، زیر-د، پینس-د او زورکی چې کومه ښه ور ته نه سته) دي. ځینې خلک دغه ښه لرونکي ښي د حرکتو په نامه بولي. دغو ښو (زور، زیر، پینس او زورکي) نه یوازې د پښتو ژبې د کلمو په تلفظ کې ګډوډي را وستلې ده بلکې په فارسي کې یې هم د تلفظ ستونزې را منځته کړي دي.

د واولو تورو دنده دا ده چې په کلمه کې سیلاب (هیجا) یا سیلابونه جوړ کي لکه:

د (تاریخ) کلمه دوه سیلابه ده. (تا) یو سیلاب او (ریخ) بل سیلاب دی چې لومړی سیلاب (ا) او دوهم سیلاب (ي) جوړ کړی دی. د کور کلمه د یوه سیلاب څخه جوړه ده چې هغه مجهول یا اوږد (و) جوړ کړی دی.

بل دا چې (ا، و، ی) په ځینو ځایو کې واول او په ځینو ځایو کې کانسونانت یا بې ښه توري دي. د پخواني تعریف له مخې که د دغو دریو تورو د جملې څخه یو توری په کلمه کې سیلاب یا هیجا جوړه کړي نو دغه توری په خپله واول دی. که د دغو درو تورو څخه یو د بل ښه لرونکي توري یا ښه لرونکي ښي له لارې په حرکت را سي نو دی کانسونانت یا بې ښه توری دی. اوس هغه درې ښه لرونکي توري هر یو په ځانګړې توګه را اخلو:

۱- (الف)

(ا) چې د پښتو الفبې لومړی توری دی، په عربي او فارسي کې ور ته همزه هم ویل کیږي. دغه توری که د کلمې په پیل کې را سي د ساکن یا بې ښه توري په شان باید د یوه ښه لرونکي توري له لارې په حرکت را سي لکه:

انار د انار په کلمه کې (ا) یوه زور په حرکت را وستلی دی.
انګور د انګور په کلمه کې هم (ا) یوه زور په حرکت را وستلی دی.
انځر د انځر په کلمه کې (ا) یوه زیر په حرکت را وستلی دی.
انځی د انځی یا انسی په کلمه کې (ا) یوه زیر په حرکت را وستلی دی.
اور د اور په کلمه کې (ا) یوه (و) په حرکت را وستلی دی.
اوږه د اوږه په کلمه کې (ا) یوه (و) په حرکت را وستلی دی.
ایرې په ایرې کې (ا) (ي) یوې (ي) په حرکت را وستلی دی.

ایشول په ایشول (ا) (ي) یوې (ي) په حرکت را وستلی دئ .

کله چي اړتیا پیدا سي چي (ا) د یوه بل (الف) په واسطه په حرکت را سي پدې حالت کي بیا د الف پر سر مد (~) لیکي لکه :

آس

آرام

آر

کله چي (الف) د پښتو کلمې په منځ یا پای کي را سي په هغه وخت کي د واول کار ور کوي . دا په دې معنا چي یوه بل توري ته حرکت ور کوی لکه :
ښکار ، مار ، لار ، ځای ، ملا ، ماما ، بابا او نور .

یوه ټکي ته باید اشاره و سي چي په پښتو ژبه کي د کلمې په سر کي ساکن توري را تلای سي بېله دې چي د یوه واول له لاري حرکت و کړي لکه : (ښکار) چي (ښ) یې ساکن او (ک) یې په الف ولاړ سوی دئ .

۲- (و)

(و) هم د پښتو ژبي د تورو څخه یو توری دئ او په پښتو کي (و) دوه ډوله دئ لکه :

➤ لنډ یا معروف (و) لکه : کډو ، یابو ، جارو او نور .

➤ اوږد یا مجهول (و) لکه : لکه بیزو ، ښارو ، نازو او نور .

(و) په ځینو ځایو کي بې ږغه او په ځینو ځایو کي ږغ لرونکی توری دئ چي دلته لاندې به یې و گورو :

دلته لاندې چي د کلمې په سر کي (و) را غلی دئ بې ږغه توری دئ ځکه چي یا ساکن او یا د یوه بل واول توري یا نښي له لاري په حرکت را غلی دئ لکه :

واوړه دلته لومړی (و) په الف ولاړ سوی دئ او دوهم (و) ساکن دئ ، دواړه بې ږغه توري دي .
وانجه دلته هم (و) په الف ولاړ سوی دئ .

ووړ دلته لومړی (و) په دوهم (و) په حرکت را غلی دئ .

ویر دلته (و) د (ي) په واسطه حرکت کړی دئ .

وینه دلته (و) د (ي) په واسطه حرکت کړی دئ .

ورکه (د لاسه ور کړه سوی) . دلته (و) ساکن دئ ، خو (ر) زورکی لري .

ورېره دلته (و) ساکن دئ.

ور که (ډوډۍ ور که!) دلته (و) زور لري.

تراو دلته (و) د کلمې په پای کې ساکن او بې ډغه توری دئ.

۳- (ي)

په پښتو کې (ی ګاني) کله څلور او کله پنځه او یا زیاتي معرفي سوي دي. زما په نظر که یې تر شمېر را تېر سو مهم یې تلفظ دئ. ما هم د پخوا په شان د پنځو (ی ګانو) په اړه معلومات را ټول کړي دي او دلته یې را وړم، هغه پنځه (ی ګاني) لکه:

1. ملینه یا نرمه (ی)
2. معروفه یا لنډه (ي)
3. مجهوله یا اوږده (ې)
4. ثقیله تانیثي یا درنده بنځینه (ی)
5. ثقیله فعلی یا درنده فعلی (ئ)

1. ملینه یا نرمه (ی): لکه سپی، غمی، لرگی، سپی، خای، خوی، لوی، بوی،

دی، غتی او نور.

ملینه (ی) د مذکر (رینه) اسمونو او صفتونو په پای کې راځي.

د کومې کلمې په پای کې چې ملینه (ی) را غلې وي تر مخه توری یې زور لري یا به د (ی) تر مخه توری (الف) او یا معروف (و) وي. هیڅ وخت په تلفظ کې تر ملینې (ی) د مخه توری زېر او یا زورکی نه لري. دلته لاندې به یې وگورو:

- د (سپي) په کلمه کې (پ) زور لري.
- د (لرگی) په کلمه کې (ر) زور لري.
- د (خای) په کلمه کې تر نرمې (ی) د مخه (الف) را غلی دئ.
- د (زوی) په کلمه کې تر نرمې (ی) د مخه (و) را غلی دئ.

د ملیني (ی) ځیني خواص :

۱- ملینه یا نرمه (ی) د یو شمېر نرینه (مذکر) اسمونو او صفتونو د مفرد حالت په پای کې راځي ،
 مهم خاصیت یې دا دی چې تر مخه توری یې (زور) لري لکه :

سړی
 سپی
 غمی
 لرگی

۲- کوم اسمونه چې په پای کې یې ملینه (ی) را غلې وي جمعي یې په معروفه (ي) جوړېږي یعنې د
 جمع په وخت کې یې ملینه (ی) په معروفه (ي) اوږي لکه :

مفرد جمع

سړی	سپي
سړی	سړي
لرگی	لرگي
زمری	زمري
توخی	توخي

۳- ملینه (ی) د کلمې په سر کې نه را ځي او که د کلمې په منځ کې راسي په معروفه (ي) لیکل
 کیږي او تلفظ یې په معروفه (ي) اوږي ، مگر په ډیرو لږو ځایو کې یې ځیني خلک تلفظ په ملینه
 (ی) کوي یعنې تر مخه توری یې په زور تلفظ کوي لکه :

د (گړندی + توب) څخه (گړندیتوب)

د (سپی + تانه) څخه (سپیتانه)

سړی + توب څخه سړیتوب

غړی + توب څخه غړیتوب

د (دی) فعل په لوېدیځه لهجه کې په ثقیله فعلی (ئ) او د ختیځي لهجې په ځینو سیمو کې په
 (دی) ، په ځینو سیمو کې په (دې) او په ځینو کې په (ده) تلفظ کیږي . په دې ځای کې خبره دا ده

چي (دی) د واحد غایب ضمیر دئ لکه په انگلیسي کي (He) او (ده) د واحد مونث لپاره فعل او په ځینو ماضي جملو کي د واحد مذکر لپاره ضمیر دئ لکه: ده موږ ته و ویل.

۴- د ملیني (ی) یو بل خاصیت دا دئ چي هغه اسمونه چي دغه (ی) یې په پای کي را غلې وي په ځینو ماضي زمانو کي یې دغه نرمه (ی) په معروفه یا لنډه (ي) اوږي لکه:

د مفرد په حالت کي د جمع په حالت کي

سړی کابل ته ولاړ.	سړي کابل ته ولاړل.
سړي موږ ته و ویل.	سړيو موږ ته و ویل.
سپي بام ته و خوت.	سپي بام ته و ختل.
سپي موږ ته و غپل.	سپو ^(۱) موږ ته و غپل.
لرگی مات سو.	لرگي مات سول.
لرگي چینجی درلود.	لرگيو چینجي در لودل.

(۱) دلته باید سپیو را غلی وای، خو دا چي د سپي مونث سپی ده او د سپی په پای کي (ی) را غلې ده او هغه د اضافت په حالت کي په (د سپیو) اوږي، ځکه نو د دې لپاره چي د نرو سپیو او د ښځو سپیو تر منځ توپیر و سي، د (نرو سپیو) معروفه (ي) له منځه ځي او په سپو اوږي. یو ښه مثال یې په دغه متل کي چي وایي (د سپو سلا فقیر ته یوه ده) را غلئ دئ.

که څه هم د (سړی) جمع سړي

د (سپي) جمع (سپي) او

د (لرگی) جمع (لرگي) دي

خو په

سړي موږ ته و ویل.

سپي موږ ته و غپل.

لرگي چینجی درلود. کي

د سره رنگ اسمونه جمع نه دي، خو د ژبي د قواعدو له مخي د جمع په شکل يعني په معروفه یا لنډه (ي) اووښتي دي.

۵- بل دا: هغه اسمونه چي په پای کي یې ملینه (ی) راغلې وي په اضافي حالت کي يعني کله چي یې تر مخه (د) راسي نرمه (ی) یې په لنډه (ي) اوږي لکه:

د سړي شمله اوږده ده .

د سپي سترگه ږنده ده .

په پورتنیو دواړو جملو کې د (سړي) او (سپي) کلمې د مفرد په حالت کې را غلي دي .

که چیرې یو څوک و وایي (د سپي سترگه ږنده ده) . یعنې په تېره جمله کې د (سپي) پر ځای (سپي) و وایي دا نو آ د خلکو په اصطلاح نر پښتو ده .

۶- د ملینې (ی) بل خاصیت دا دی چې : هغه مذکر (نرینه) اسمونه چې په پای کې یې ملینه (ی) راغلي وي د ندا (ا) یا ور ږغ کولو په وخت کې تر (ی) وروسته (ه ، ه) ور لویږي لکه :

سړی سړیه !

سپی سپیه !

دلته موږ وینو چې د ندا په وخت کې د سړی او سپی په کلمو کې ملینه (ی) په معروفه (ي) واوښته نو تلفظ یې هم باید په معروفه (ي) و سي . په ختیځه لهجه کې یې تلفظ زیاتره په معروفه (ي) کیږي یعنې د سړی په کلمه کې د (ړ) زور په زېر اړوي خو په لوېدیځه لهجه کې یې په ملینه (ی) تلفظ کوي او د (ړ) زور ته تغیر نه ور کوي .

۷- د ځینو نسبتي صفتو په صورت کې د مذکر مفرد اسم په پای کې ملینه (ی) ور لویږي او د مذکر مفرد اسم لپاره نسبتي صفت ځني جوړېږي لکه :

هرات هراتی

کابل کابلی

کندهار کندهاری

مزار مزاری

که اسم مونث وي نسبتي صفت یې په معروفه (ي) جوړېږي لکه :

فراه فراهي

2. معروفه يا لنډه (ي): لکه پشي، نالي، کالي، پاكي، دي، خوري، لينډی،

مينځل، اخيستل او داسي نور. معروفه (ي) د کلمې په سر، منځ او پای کې راځي. په پښتو کلمو کې معروفه (ي) د کلمې په پای کې تر (الف) وروسته نه راځي.

د معرفي يا لنډي (ي) د مخه توري تل زېر لري. لکه په لاندي کلمو کې:

د (پشي) په کلمه کې (ش) زېر لري.

د (نالي) په کلمه کې (ل) زېر لري.

د (کالي) په کلمه کې (ل) زېر لري.

د (پاكي) په کلمه کې (ک) زېر لري.

کله چې معروفه (ي) د کلمې په سر کې راځي د (نيمه واول يا کونسونانت) په شان کار ورکوي. دا په دې معنا چې دغه (ي) پخپله يوه بل واول ته اړتيا لري چې دې ته حرکت ورکي لکه:

په (يو) کې (ي) زور لري، چې دغه زور پخپله واول دئ او تر (ي) وروسته چې (و) راغلې دئ هغه ساکن دئ.

په (بيا) کې (ي) زېر لري او (ي) په (ا) ولاړه سوې ده.

د معرفي يا لنډي (ي) ځيني خواص:

۱- کوم نرينه اسمونه چې ملينه (ی) يې په پای کې راغلې وي جمعي يې په معروفه (ي) جوړېږي لکه:

مفرد جمع

سپي سپي

سړي سړي

کالي کالي

لرگي لرگي

۲- هغه مونث مفرد نومونه چې په پای کې يې معروفه (ي) راغلې وي جمع يې درنده بنځينه (ی) جوړېږي لکه:

زاري زاری

نالي	نالی
بنادي	بنادی
خواري	خواری
وراني	ورانی

۳- لکه د ملیني (ی) په برخه کې چې و ویل سوه د هغو اسمونو په پای کې چې ملینه (ی) راغلې وي په اضافي حالت کې په داسې حال کې چې اسم جمع نه وي معروفه (ي) را ځي لکه:

د سړي ډوډۍ يې راوړه .
د سپي لکۍ يې ور لنډه کړه .

۴- لکه د ملیني (ی) په برخه کې چې و ویل شوه د هغو اسمونو په پای کې چې ملینه (ی) راغلې وي د ماضي په ځینو جملو کې په داسې حال کې چې اسم جمع نه وي ملینه (ی) په معروفه (ي) اوږي لکه:

سړي موږ ته و ویل .
سپي خلکو ته و غږل .

خو په بل ځای کې بیا که څه هم جمله ماضي ده مګر ملینه (ی) په معروفه (ي) نه اوږي لکه:

سړی کابل ته ولاړ .
سپی و تښتېد .

۵- کله چې (سړی ، سپی ، کالی ، لرگی ...) د مفرد په حالت کې په حال زمانه کې را غلي وي نو په دغه ځای کې پر خپل حالت راځي لکه:

سپی په کوڅه کې غغلي .
سړی کور ته ځي .

و ګوره سړی تر لاندي واچوه کالی !

لرگی ماتېږي .

کله چې نوموړي اسمونه د جمع په حالت کې په حال زمانه کې راځي ، ملینه (ی) يې په معروفه (ي) اوږي او فعل يې پر هغه خپل حال پاته کېږي لکه:

سپي غعلي .

سري کور ته ځي .

لرگي ماتيري .

۶ - د معروفې (ي) يو بل خاصيت دا دى چې که د کومې کلمې په پاى کې د بنځينه اسمونو ثقيله (ى) را غلې وي او و غواړو چې د يو بل نوم سره يې يو ځاى کړو دا چې ثقيله (ى) د کلمې په منځ کې نه راځي نو يې ثقيله (ى) په لنډه (ي) اوږي لکه :

الف :

په اضافي حالت کې د جمع په وخت کې

هيلي د هيليو بنکي

گاډى د گاډيو آسونه (اسونه)

لنگى د لنگيو شملې

غالى د غاليو رنگونه

ب :

که و غواړو چې (نړۍ + وال) گډ و ليکو نو بيا (نړيوال) ور څخه جوړيږي . ځيني خلک (نړيوال) په معروفه (ي) تلفظ کوي او ځيني خلک يې په ثقيله لکي . داره (ى) تلفظ کوي که څه هم په معروفه (ي) ليکل سوى دى .

3. مجهوله يا اوږده (ې) : لکه ادې ، شيدې ، مستې ، ډېر ، مېز او نور . مجهوله (ې) د

کلمې په سر کې نه را ځي ، خو د کلمې په منځ او پاى کې را ځي . دا (ې) د پښتو

کلمو په پاى کې تر ښ لرونکي (الف) وروسته بېله (اې ، وروره !) بل ځاى نه را

ځي . دا په دې معنا چې که (ا) د خپل تر مخني توري لپاره واول را غلى وي نو

وروسته يې (ې) نه را ځي ، خو که (ا) د کونسونانت په شان را غلى وي تر هغه

وروسته (ې) را ځي لکه په (اې) کې چې الف زېر لري .

ټولي هغه پښتو کلمې چې په پاى يا منځ کې يې مجهوله (ې) را غلې وي تر مجهولي (ې) د مخه

تورى يې زېر لري (زير يې ډېر زيات د لاندي خوا ته کش سوى وي) لکه په لاندي کليمو کې :

د (ادې) په کلمه کې (د) زېر لري .

د (شيدې) په کلمه کې هم (د) زېر لري .

د (مستې) په کلمه کې (ت) زېر لري.

د (ډېر) په کلمه کې (ډ) زېر لري. د (ډېر) کلمه سربېره پر دې چې تر (ډ) وروسته د اوږدې (ې) دغ اوږدل کېږي بيا يې هم زياتره ليکونکي په معروفه (ي) (ډير) ليکي.

د مجهولي يا اوږدې (ې) ځينې خواص:

مجهوله (ې) چې کله د يو شمېر مونثو يا بنځينوو اسمونو د جمع په حال کې د اسمونو په پای کې را ځي په دغو لاندې ډولو وي لکه:

۱- هغه بنځينه اسمونه چې:

- په پای کې يې (ه، ه) را غلې وي.
- تر (ه، ه) د مخه توري يې زور و لري.
- د کلمې پر وروستۍ برخه يې خج را غلی وي.

دغه اسمونه بنځينه اسمونه دي او جمعي يې په مجهوله يا اوږده (ې) جوړېږي لکه:

مفرد	جمع
گډوه	گډوې
سږمه	سږمې
پايڅه	پايڅې
کاسه	کاسې
کوزه	کوزې
اجاره	اجارې
کنډواله	کنډوالې

د دغو اسمو سره چې کوم صفتونه را ځي هغه دوه ډوله دي لکه:

❖ هغه صفتونه چې تر دغو بنځينوو اسمو د مخه راځي دغه لاندې درې خاصيته و لري:

- په پای کې يې (ه، ه) راغلې وي.
- تر (ه، ه) د مخه توري يې **زور** و لري.
- پر وروستۍ برخه يې **خج** را غلی وي.

د اسم د جمعي په صورت کي يې په پای کي مجهوله يا اوږده (ې) راځي لکه:

مفرد	جمع
ويده (د مونث صفت) وزه	ويدي وزې
کږه خاده	کږې خادې
درنه پښه	درنې پښې
زړه تېشه	زړې تېشې
سره گډوه	سرې گډوې
شمه خره	شمې خرې
کنه وزه	کنې وزې
زړه لهجه	زړې لهجې

❖ بل هغه ډول صفتونه دي چي تر دغو بنځينوو اسمو د مخه راځي چي:

- په پای کي يې (ه، ښه) راغلې وي
- تر (ه، ښه) د مخه توري يې **زورکي** و لري
- د کلمې پر وروستۍ برخه يې **خج نه** وي را غلئ

د خپل اړونده اسم د جمع په صورت کي يې په پای کي معروفه يا لنډه (ي) راځي لکه:

پنډه (صفت دئ د مونث لپاره)	پنډي رمې، پنډي پښې
مندډه (صفت دئ د مونث لپاره)	مندډي خولې
لنگه (صفت دئ د مونث لپاره)	لنگي وزې
تشه (صفت دئ د مونث لپاره)	تشي گډوې
لوڅه (صفت دئ د مونث لپاره)	لوڅي پښې

۲- هغه بنځينه اسمونه چي:

- په پای کي يې (ه، ښه) را غلې وي.
- د (ه، ښه) تر مخه توري يې **زورکي** لري.
- پر وروستۍ برخه يې **خج نه** دئ را غلئ.

جمعي يې په معروفه (ي) جوړيږي لکه:

مفرد

جمع

بنځه (اسم)	بنځي
ورځه (اسم)	ورځي
کرکه (اسم)	کرکي
مچه (اسم)	مچي

په ختيځه لهجه کي دغه جمعي په اوږده يا مجهوله (ې) ليکي .

❖ هغه صفتونه چي تر دغو بنځينوو اسمو د مخه راځي او دغه لاندې درې خاصيته و لري :

- په پای کي يې (ه، هـ) را غلې وي .
- د (ه، هـ) تر مخه توری يې **زورکی** لري .
- پر وروستۍ برخه يې **خج نه** دی را غلئ .

د اسم د جمعي په وخت کي معروفه (ي) اخلي لکه :

پټه مچه	پټي مچي
کونډه بنځه	کونډي بنځي
وراره بنځه	وراري بنځي
کراره خبره	کراري خبري
پنډه ورځه	پنډي ورځي
خوږمنه گوته	خوږمني گوټي
غونډه (مجلس)	ټولي غونډي
غونډه (صفت دئ د مونث اسمو له پاره)	غونډي خبري (ټولي خبري)

په ختيځه لهجه کي دغه جمعي په اوږده يا مجهوله (ې) ليکي .

که چيري دغه صفتونه د خپلو مونثو اسمو په جمع ، اضافت او يا ځينو ماضي جملو کي راسي (ه ، هـ) يې په معروفه يا لنډه (ي) اوږي لکه :

پټه خوله پټي خولې

د مونث اسم د اضافت په صورت کي لکه : ستا د پټي خولې خدا .

کونډه بنځه د کونډي بنځي

د مونث اسم د اضافت په صورت کي لکه: د کونډي بنځي.

يوه خبره چي دلته يې ستونزه را منځته کړې ده هغه دا د ختيځي او لوېديځي لهجې د معرفي (ي) او مجهولي (ې) کارونه ده. دا کار په نورو ژبو کي هم سته، خو په نورو هيوادو کي ليکنه د يوې معينې فيصلې له مخي کيږي.

دلته غواړم چي د مجهولي (ې) يو مثال چي ځيني خلک يې په خپلو ليکنو کي ډېره کاروي. دغه کار په ځينو ځايو کي د ژبي د گرامر سره ښکاره مخالفت لري. د دې خبري د تصديق لپاره مي د جهاني صاحب د (ورکه مېنه) دوه مختلف چاپ سوي کتابونه مخ ته پراته دي. دغه کتاب لومړی په کويته کي چاپ سوی دی او د دوهم ځل لپاره په پېښور کي چاپ سوی دی. دلته لاندې به په دواړو ټوکو کي يو بيت سره و گورو:

د شعر نوم دی: زه به شهيد يم

د کويته چاپ:

گراني يو ورځ به مي د قبر سر ته ويني ژاړې
زه به شهيد يم رشتيا سوي به وي ټول خوبونه

د پېښور چاپ:

گراني يو ورځ به مي د قبر سر ته ويني ژاړې
زه به شهيد يم رشتيا سوي به وي ټول خوبونه

د کويته د چاپ ليکنه سمه او د ښاغلي جهاني صاحب د نورو ټولو ليکنو سره برابره ده. خو د پېښور په چاپ کي څو ځايه مجهوله (ې) بېځايه کارول سوې ده چي دې کار په يوه ځای کي گرامري غلطې را منځته کړې ده. غلطې دا ده چي:

په لومړي نيم بيتي کي (گراني يو ورځ به مي د قبر سر ته ويني ژاړې) د شاعر مرام (ويني) يعني د زړه ويني دي خو د دوهم ځل ليکلو په صورت کي چي (ويني) په مجهوله (ې) يعني (وينې) را غلي دي دغه ويني د ليدلو په معنا دي. دغه کار شعر بې مفهومه کوي. په دغه چاپ کي يوازي دغه بيت نه دی بلکي په ډيرو زياتو ځايو کي د شاعر د غوښتني په خلاف دغسي لاس وهني سوي دي.

4. ثقیله تانیثی یا درنده بنځینه (ی) :

راځي لکه : ملالی ، گاډی ، لنگی ، غالی ، هگی ، پېړی او نور .

د دغی (ی) خاصیت دا دی چې معمولا د بنځینو نومونو په پای کې را ځي . په کلمه کې تر ثقیلي (ی) د مخه توری تل زورکی لري لکه په دې لاندې اسمو کې :

د (ملالی) په کلمه کې (ل) زورکی لري .

د (گاډی) په کلمه کې (ډ) زورکی لري .

د (لنگی) په کلمه کې (گ) زورکی لري .

د (غالی) په کلمه کې (ل) زورکی لري .

د (هگی) په کلمه کې (گ) زورکی لري .

د (پېړی) په کلمه کې (ړ) زورکی لري .

کله چې د بنځینه اسم په ثقیله (ی) پوري کومه بله کلمه یا توری و نښلي ، ثقیله (ی) خپل شکل بدلوي او په معروفه (ي) لیکل کیږي . مگر دغ یې پر خپل حالت پاته کیږي یعنې تر (ی) د مخه توری بیا هم زورکي لري لکه :

ټول خلک په گاډیو کې ولاړل .

رېدي د ټولو لنگیو پیسې ور کړې .

د افغاني غالیو بیه ډېره لوړه تللې ده .

د دغو هگیو پوستکي ډېر کلک دي .

په دې وروستیو پېړیو کې د تخنیک په برخه کې ډېر پر مختلفه سوي دي .

ټول نړیوال د ځینو ناروغیو څخه ډار لري .

په گاډیو کې (ډ) ، په لنگیو کې (گ) ، په غالیو کې (ل) ، په هگیو کې (گ) ، په پېړیو کې (ړ) او په نړیوال کې (ړ) بیا هم زورکی لري . یعنې (ي) بیا هم په (ی) تلفظ کیږي .

دلته یوازنی کلمه (نړیوال) ده چې ځیني خلک یې په معروفه (ي) تلفظ کوي او ځیني یې په د بنځینه اسم په ثقیله (ی) تلفظ کوي .

د ثقیلي تانیثی یا درندې بنځینه (ی) ځیني خواص :

د مونثو اسمو ثقیلي (ی) ځیني خواص :

۱: هغه اسمونه چي په پای کې یې (ی) را غلې وي مونث یا بنځینه نومونه دي. د دغو لاندې بنځینو اسمونو جمعي او مفرد دواړه په (ی) را ځي لکه:

مفرد	جمع
یوه هڅی	څلور هڅی
یوه گاډی	پنځه گاډی
یوه افغانی	شپږ افغانی
یوه کړی	لس کړی
یوه ډوډی	درې ډوډی
یوه تنی	اته تنی

هېر یې باید نه کړو چي په ژبه کې ځیني استثناوي سته لکه: د نجلۍ جمع نجلۍ نه ده بلکي نجوني دي لکه:

نجلۍ نجوني

په لوېدیځه لهجه کې دوی هڅی، دوی گاډی... را ځي، خو په ختیځه لهجه کې د (دوی) پر ځای (دوه) را ځي یعنې: دوه هڅی، دوه گاډی....

۲: هغه اسمونه چي ثقیله (ی) یې په پای کې را غلې وي د مفرد په حالت کې، د اضافت یا ملکیت په حالت کې په خپل حالت را ځي لکه:

د هڅی پوسکی ډېر کلک دی.

د تنی غوټه دي خلاصه سوه.

د گاډی آس سپین دی.

کله چي دغه اسمونه د اضافت په حالت کې په جمع اړوو ثقیله (ی) یې په معروفه (ي) اوږي او (و) ور سره یو ځای کیږي اما تلفظ یې په ثقیله (ی) کیږي لکه:

د هڅیو پوستکي کلک دي.

د تنیو غوټي دي خلاصي سوې.

د گاډیو آسونه سپین دي.

په یاد یې باید ولرو چي دلته ځیني استثنايې حالتونه سته لکه:

د نجلۍ جمع په نجوني او د جمع د اضافت په وخت کي معروفه (ي) په (و) اوږي لکه:

د نجونو بنوونځۍ.

دلته لاندې به د هغو صفتو يو څو مثالونه را وړو چي د دغو مفرد اسمونو سره را ځي کوم چي په پای کي يې (ی) را غلې وي. دا چي اسمونه مونث دي نو صفتونه يې هم مونث را ځي لکه:

ورسته هگۍ

زړه افغانۍ

ژیره کړۍ

پخه ډوډۍ

خلاصه تنۍ

سره گاډۍ

که چيري پورتنی اسمونه د جمع په حالت را سي اړونده صفتونه يې ځيني په مجهوله (ې) او ځيني ئې په معروفه (ي) را ځي لکه:

زړه هگۍ جمع يې (زړې هگۍ)

ژیره گاډۍ جمع يې (ژيري گاډۍ)

دلته لاندې به دغه دوه حالتونه و څېړو:

هغه بنځينه مفرد اسمونه چي په پای کي يې (ی) را غلې وي د جمع په وخت کي يې صفتونه دا لاندې دوه حالتونه لري:

❖ هغه صفتونه چي دغه لاندې خاصیتونه و لري:

- په پای کي يې (ه، هـ) را غلې وي.

- تر (ه، هـ) د مخه توری يې **زور** و لري

- پر پای ئې **خج** را غلې وي.

د مونث اسم د جمع په وخت کي يې د صفت د پای (ه، هـ) په مجهوله (ې) اوږي لکه:

جمع

مفرد

ورستې هگۍ

ورسته هگۍ

زړه ګاډۍ	زړې ګاډۍ
پخه ډوډۍ	پخې ډوډۍ
کنه نجلۍ	کنې نجونې

دلته مونږ اسمونو د جمع په وخت کې خپله قاعده و ساتل یعنې نجلۍ په نجونې واوښتلې نه چې جمع ئې برته په نجلۍ راغلې وای.

❖ هغه صفتونه چې دغه لاندې خاصیتونه ولري:

- د صفت په پای کې (ه، ه) راغلې وي.

- تر (ه، ه) د مخه توری زور ولري.

- د صفت د کلمې په پای کې یې خج نه وي راغلی.

په دغه صورت کې د اسم د جمع په وخت کې د صفت (ه، ه) په معرفه (ي) اوږې لکه:

د اسم مفرد د اسم جمع

ژیره ګاډۍ	ژیرې ګاډۍ
زرینه لنگۍ	زړینې لنگۍ
خوږمنه ګوته	خوږمنې ګوتې
پلنه غالی	پلنې غالۍ

که دغه مونث اسمونه جمع وي، د اضافت په حالت کې یې صفتونه او اسمونه دواړه داسې تغیر کوي لکه:

🚩 د صفت د جمع مجهوله (ې) په (و) اوږې.

🚩 د اسم د جمع ثقیله بنځینه (ی) په (ی، ی) اوږې مگر تلفظ یې په هغه ثقیله (ی) کېږي لکه:

ورستې هګۍ	د ورستو هګیو
زړې ګاډۍ	د زړو ګاډیو
پخې ډوډۍ	د پخو ډوډیو

يو اسم چي زموږ زياتره پښتانه وروڼه او خويندي ئې غلط تلفظ کوي هغه (ښوونځی) دی چي په (ښوونځی) يې تلفظ کوي.

دغه کلمه په اصل کي ښوونځای دی چي په محاوره کي ور نه ښوونځی جوړ سوی دی. ښوونځی نرينه نوم دی. سړی نه پوهیږي چي دا ولي په ښځينه اسم (ښوونځی) اوبستی دی. دا به ښه وي چي د دغه اسم تلفظ موږ سم کړو او ښوونځی يې و بولو.

زموږ ښوونکو هم دغه کمبود درلود هغه دا چي دوی هم په ښوونځي کي دا ډول زده کړی وو ځکه دغه غلطی پر مخ تله. دغه تېر وتنه چا نه وه را په گوته کړې.

5 ثقیله فعلي (ئ): ځيني بيا دې (ئ) ته امریه (ئ) وايي لکه: و خورئ!، راوړئ!

پرې کئ!، و ربښئ! او نور. حال دا چي دا (ئ) د فعل په ځينو نورو حالاتو کي هم راځي لکه: کوم خواړه چي تاسي يې خورئ گټور نه دي.

د ثقیلي فعلي (ئ) تلفظ په لوېديځه لهجه کي ډېر ښکاره دی. د مخه تر دې چي په 1316 هـ ش کال کي پښتو ټولنه منځ ته را سي او بيا د پښتو ژبي د (ی) گانو په اړه فيصلې و کړي د پښتو ژبي يو زيات شمېر د گرامر کتابونه لیکل سوي ول. د هغو د جملې څخه يو هم د محمد اعظم ايازي کتاب دی. په دغه کتاب کي د پنځو (ی) گانو مثالونه را وړل سوي دي. د (ئ) مثال يې ښوونکي را وړی دی. تر دې وروسته بيا دا خبره منځ ته را ځي چي (ئ) دي يوازي د فعلونو لپاره و کارول سي.

د ثقیلي (ی، ئ) دواړه ډولونه د کلمې په سر او منځ کي د بل توري سره نښتي نه را ځي بلکي د کلمې په پای کي د نورو تورو سره يا نښتي او يا يوازي راځي.

ښاغلی دوست محمد دوست په خپل کتاب کي (د افغانستان ژبي او تکمونه) د ثقیلي (ی) په اړه داسي ليکي:

”د ثقیلي (ی) توپیر د خوشحال خان په لرغونې قلمي نسخه (۱۰۹۹ هـ ق) کي لیدل کیږي چي کله يې په (ه+ی) او کله يې په (ئ) لیکلې ده. د پښتو ادبي انجمن په (۱۳۱۱ هـ ش) کي منځ ته راغی او ثقیله (ی) يې په (ئ) و منله. د ښځینو نومونو (ی) په دغه شکل بيا وروسته منځ ته را غلې ده.”

عبدالعلي رسول زاده

مالمو سويپن

alirasulzada@hotmail.com

www.pashto.se

2016 د فبروري 27

Get more e-books from www.ketabton.com
Ketabton.com: The Digital Library